



పవన
ఆక్రమణ
ప్రహేళిక

తేకులిలగింది...

“వద్దు. వద్దు అది భగవంతునిసొమ్ము. ఆది దేవుడితో చెందాలి. ఆయనకి సంబంధించిన వనతులకు ఉపయోగించబడాలి. మనం దాన్ని హఠాఘాటం చేసుకోలేం. దాన్ని మన స్వంతం చేసుకుని కోరి పాపపంకలం వట్టింతుకోవద్దు. నామాట వినండి. మనకు భగవంతు దిచ్చినదాంతో తృప్తి పడదాం!” వెనకమంచి గోలగా ఆరుస్తున్న అన్నపూర్ణ కంఠ స్వరం ఆంతకంతకూ పెద్దదై, వరండా మెట్లు దిగుతున్న

అదారికాళ్ళకు సంకెళ్ళు వేసింది. “ఏమిటా వెధవ్యాగుడూ! ఆపే పేలక! ఆడపినుగవి. నీకేం తెలుస్తుంది మగాడి సంపాదన? అసలు నీకు సుఖపడేయోగం వుంటేకదూ? నీ ఖర్చు నా బంగారుతల్లికి... లలితకు... చేయిస్తాను నగంన్నీ!” అన్నాడు చిరాకుగా, కోపంగా, పంకంగా. “లలితకా? మన చిట్టితల్లికా? బిడ్డ. బిడ్డ... ఎందరో నిలువువోపు లిచ్చిన సొమ్ము... ఎన్ని ఆవదల తాలూకు

ముక్కులదా సొమ్ము... ఆ పీడలన్నీ మన ఒక్కొక్కనొక్కొక్క బిడ్డకు చుట్టబెడతాడా? ఇక నాకు పిల్లలుపుట్టే అవకాశం కూడా లేదని మీకు తెలుసు. భగవంతుడు చల్లగా చూస్తే అంతేబాట... నా బిడ్డక వేమి వద్దు!" ఆవేశంగా ఆరుస్తున్న ఆన్నపూర్ణ, ఆయాసంతో, పంచంమీద వెనక్కువాలింది మరి మాట్లాడలేక.

ఆన్నపూర్ణ పీక నులిమేయాలన్నంత కోపం వచ్చింది ఆచారికి. గబగబ వెనక్కి వచ్చి ఆమెవేపు మిరిచూస్తూ, ఆరివాడు "నువ్వు నోరుమూసుకుంటావా లేదా?"

ఆన్నపూర్ణ వీరనంగా కళ్ళు మూసుకుంది. అస్పష్టంగా ఆమె పెదవులు గొణిగాయి. "నా నోరు మూయగలరు. కానీ దేవుడికళ్ళు మూయలేరు!"

"సర్లె... వెధవపీడ!" చీదరించుక, గబగబ వీధిలోకి వచ్చాడు ఆచారి కంసాలి బ్రహ్మయ్య. ఇంటివేపు ఆడుగులు పడున్నాయేగానీ, ఆలోచనంతా ఆన్నపూర్ణ మాటలమీదే వుంది.

"ఏం మనిషి? ప్రతిదీ భయమే... అలా ఆడుగడుగునా తనూ భయపడ్తూ కూర్చునివుంటే. ఈ నాడింత ఉచ్చస్థితిలోకి తను రాగలిగివుండేవాడా?"

అడుగులు ముందుకూ, ఆలోచనలు వెనక్కు... గతంలోకి పరుగులు తీసాయి...!


* * *

మొదట్లో, పాడుబడ్డ గోడలతో, విరిగిన మంటపాలతో, ఎండిన చెట్లమ్రాసులతో, నానాగభాగా వుండేది అలయం! ఆచారి పేరుకు పూజారేగానీ, అర్చన అవసరం ఏనాడూ ఏర్పడింది కాదు... గర్భగుడి వెనకాల మంటపంలో తనూ, సుబ్రహ్మణ్యం, రాములు, అయ్యంగారు ఇంకా మరికొందరు కుర్రకారూ పేకాట ఆడుతుండేవారు అన్నమానూ:

కొత్తగా కాపులానికి వచ్చిన ఆన్నపూర్ణకు మాత్రం ఆచారివరసేం నచ్చలేదు.

"ఎందుకలా అన్నమానూ పేకాటలో మునిగిపోయి, అలయాన్ని మరింత పాడుపెట్టున్నారు. కాస్త నలుగురినీ కూడవేసి అలయం బాగుచేయించండి. నిత్య పూజావిధులు నియమంగా నిర్వహించండి. ఇహమూ, పరమూ కలసి వస్తుంది!" అని శత పోరటం మొట్టెట్టింది. "నిత్యపూజావిధుల"న్న మాట అంతగా నచ్చకున్నా, ఆన్నపూర్ణమాటలతో ఓ మెరుపులాటి ఆలోచన వచ్చింది ఆచారికి! ఆచారి అదృష్టంబావుండీ, రోజు రోజుకూ గ్రామం పెరిగింది. పంచాయతీ వచ్చింది! గ్రామస్థాయిలో జరుగి వలసిన న్యాయవిచారణ మాత్రం పున్నా పార్టీలూ, పంతాలూ, పొరుషాలూ, తెగింపులూ, పెరిగిపోయాయి. అది ఆచారికి, అతగాడి ఆలోచనకూ చక్కటి రాజమార్గమైంది.

ఈ బిల్డు ఎక్కడినుంచా
కాబ్బి కాట్టిన బాపడు
అని ఎందుకను
కుంటున్నావోమ్?



Arjan

నాయుడుగార్ని రెచ్చగొట్టి మంద
పాలు బాగుచేయించాడు. అందులో బాగా
కలిసొచ్చింది: రెడ్డిగారిని దువ్వి ఆల
యంలో ఓ మూలగా శివలింగం ప్రతి
ష్ఠింప చేయించాడు. దాంతో బాగా విల
దొక్కుకున్నాడు: వైశ్యులను ఊదర
పెట్టి అదే ఆలయప్రాంగణంలో ఓ
చిన్న రామాలయమూ, అంజనేయస్వామి
గుడి, విష్ణ్వాలయమూ ఇంకోచేపుగా నవ
గ్రహకూటమి, పార్వతిమందిరం ...
సుబ్రహ్మణ్యస్వామి-ఓకటేమిటి అప్పటి
ఆలయప్రాంగణం స్వకానవాటికలా

వుంటే, ఐదేళ్ళలో అది, అడుగుకోగుడి
గుడికో దేవుడుగా పెరిగిపోయింది.
సుబ్రహ్మణ్యం, రాములు, అయ్యంగారు,
శతగోపం, తన క్రిందనే-తనకు అనుకూ
లంగా వుండే వాళ్ళందరినీ పూజారు
లుగా, నౌకర్లుగా, గుడికి సంబంధించిన
పనివారలుగా మార్చేశాడు ఆచారి!
గవర్నమెంటు అనాధీనం కొంత దేవా
లయ మాన్యంగా మార్పించాడు మంచి
ఆసాములను పట్టుకుని. గవర్నమెంటు
గుర్తింపు, గ్రాంటు కూడా వచ్చాయి
ఆలయానికి! ఓ హుందీ-క్యా సిస్టమ్

కూడా ఏర్పాటుయింది. పదేళ్ళు తిరిగే సరికి ఆలయంతోబాటు ఆవారి కూడా బాగా పెరిగింది. గ్రామం టౌన్ గా మారి నట్లు. రెండుమేడలూ, పదేక రాల మాగాణి పదిలపరచాడు.

పనిలో పని, గర్భగుడి వెనుకగా ఓ పెద్ద మంటపాన్ని మాంచి గది ఆకారంలో చేయించాడు ఆవారి. ఆ గదిలో రాత్రి పది దాటాక ఓ చిత్రమైన కోలా హలం బయల్దేరుతుంది.

వగలంతా “ఊర్ధాయనమః ఓం

ఊర్ధ్వలింగాయనమః ఓం!”

అన్న కంఠాలన్నీ రాత్రి పదిదాటాక

“అసూనమః ఓం

కాసూనమః ఓం!” అంటూంటాయి!

అది మార్పు లాభసాటి వ్యాపార మయ్యింది ఆచారికి. ఈమధ్యపెట్టిన కాలేజీతాలాకు లెక్కరద్దు కొందరూ, మైస్కులుమాస్టర్లు కొందరు, ఊరి లోని మోతుబరులు, కుర్రకారు అంతా రాత్రయ్యేసరికి అక్కడ పోగవుతారు. ఈ చతుర్ముఖ పురాణపారణ దురంధరు లందరికీ, లైట్లు, సిగరెట్లు, లైట్లర్లు వెలిగించి ఇవ్వటానికి, చాపలూ, జంప కానాలూ పరవటానికి చిన్నచిన్న కుర్రాళ్ళని, తను నెలజీతాలు ఏర్పాటుచేసి మరీ నియమించాడు ఆవారి. ఒక కొత్త పేక నష్టయి చేయిస్తాడు ఆవారి. ఆ కుర్రాళ్ళ చేత ఓ జట్టుకు, జట్టులోని వారందరూ తలకోరూపాయి ఇవ్వాలి పేక నష్టయి

చేసిన కుర్రాడికి ... అలాగే పదిజట్ల వారికీ. పది అటలు ఆడాక పేక నల్లిగి పోగానే, అది ఆవారి తీసుకుంటాడు.

నగంధరకు చిన్నసైబా పేకాటరాయు క్కుకి (రిక్సా కుర్రాళ్ళు-వగైరాలకు) అమ్మి వేస్తాడు. కొత్త పేకలాలాకు పై సంపాదన రోజుకు సగటున నాలుగు రూపాయలపైగానే వుంటుంది. ఆ పని కుర్రాళ్ళ జీతాలు పోసు పైదంతా తనకే!

మరో కొత్తరకం “హుండీ” తయారుచేశాడు ఆవారి ఆ గదిలోనే! “రమ్మీ” లో గెలిచిన అసామీ ఆ హుండీలో (దేవుడికిగానూ!) ఐదు రూపాయలు వేయాలి. “బ్రిడ్జి” అయితే మూడు; ఒక్కోరోజు తెల్లారురూము అయ్యేసరికి హుండీలో వీధై. ఆరవై కూడా పడటంకద్దు; సుబ్రహ్మణ్యం, శతగోపం, అయ్యంగారు వగైరాలు పడగవత్తకుండా. నోరు మెదవకుండా వాళ్ళనోళ్ళు నేర్పుగా మూయించాడు ఆవారి. ఎక్కుక్యాటివ్ ఆఫీసర్ని మంచి చేసుకున్నాడు. ఎలా అయితేనేం. ఆ ఆలయానికి ఆవారి మకుటంలేని మహారాజు అయిపోయాడు!

రోజురోజుకూ భర్తలోని మార్పు, భర్త సంపాదనలోని రహస్యాలూ తెలుసు కుంటున్న అన్నపూర్ణ గుండె బేజారెత్తి పోవటం మొదలెట్టింది!

“ఆలయం బాగుచేయించారు - అది నాకు సంతోషం! కానీ ఆలయంలోనే-



పవిత్రమైన భగవంతుని సాన్నిధ్యం లోనే మీరు చేస్తున్న మోరా లేమిటి? అంటూ నిలవెయ్యటం మొదలెట్టింది. మొదట్లో ఆమె ప్రశ్నలకు సమాధానంగా చిరునవ్వు నవ్వేవాడు, తర్వాత విసుక్కునేవాడు. రానురాను తాడి ప్రమాణాన లేవటం ఆలవర్చుకున్నాడు. అలితను ప్రసవించగానే అన్నపూర్ణకు బ్లడ్ ప్రెషర్, ఆయాసం, గుండెపోటు పట్టుకున్నాయి. ఇక కాన్పులురాకుండా చేసే సారు డాక్టర్లు ...

'అసలిలాటి విషయాల్లో ఆడవాళ్ళు తలదూర్చకూడదు. దూర్పారో - వాళ్ళకు అనవసర అంటోళన ఎక్కువౌతుంది. ఆరోగ్యం చెడతుంది.' అన్నదే అచారి సిద్ధాంతం!

ఎందరో డక్టరులు శేర్లకొద్ది నెయ్యి తెచ్చి దీపారాధన సెమ్మెలలో దిమ్మరిస్తారు. అది దీపారాధన కొండ కెక్కెంత వరకూ వుంచుతాడో చయనులు; వూహలు! ఒక జట్టు భక్తులలా కదిలి వెళ్ళగానే మూలనున్న తన సత్తు కాదియర్ లోకి ఆ నెయ్యింతా వంచేసుకుంటాడు నూనే అంతే!

కొట్టిన కొబ్బరికాయ గిన్నెలన్నీ దేవస్థానం వారికి అప్పజెప్పాలన్న నియమం ఆపడానికి అసలే లేదు! తనకూ, అక్కడి నౌకర్లకూ - పోసు మిగతావే మిగుచ్చుతాడు. హారతివళ్ళెం పట్టి - "హుండీలో వేయకండి... ఈ వళ్ళెంలో వేయండి కానుకలు!" అవి గుసగుసగా మంత్రాలలానే చెప్పి, వారు

వేయదల్చుకున్న పైనలు వళ్లెంలోనే వేయించుక రొండిని దోపుకుంటాడు సాంబశివం! ఇక సీతన్న, సుబ్బలు, యావయ్యలాటి నొకర్లు మాత్రం తక్కువ! "ఇటువేపు రొండిబాబూ! త్రోవ చూపుతాం! పిల్లలు జాగ్రత్త... కొబ్బరినీళ్ళు పడ్డా యిక్కడ! పాకుడుగా వుంది... అడుగు జాగ్రత్తగా వేయండి!" అంటూ మహా వివేకంగా, సరోపకారమే తమ జీవన ధ్యేయమన్నంత తియ్యగా చూట్టాడుతూనే మరోవేపు "మీ శక్త్యానుసారం... ఇహిహి..." అంటూ చేయజాపుతుంటారు! మరి వాళ్ళందరి భార్యలూ అన్నపూర్ణలా, లేనిపోని ఆలోచనలతో మంచం, మరణం అవుతున్నారా? ఆచారానికి అందుకే అన్నపూర్ణచే తగని చిరాకు... అన్నపూర్ణచే ఎంత కోపమో ఒక్కగానొక్క పిల్లల తండ్రి అంత ప్రాణం... ఆరేళ్ళ లలిత "బాలాంబిక"లా వుంటుంది!

మొన్నను - ఎక్కుకూటివ్ ఆఫీసర్ - పాపం ఈయన జాలి గుండె కలవాడు, ఎదుటివారి కష్టసుఖాలు ఆలోచించగల మంచి హృదయమున్నవాడు, స్వపరభేదం లేని వాడూ కాబట్టి - తనూ, ఆయనా గుంభనగా సాగిస్తున్నారు వ్యవహారం! ఎవరో గొప్పవారు నిలుపు దోపు ఇచ్చిన నూటఇరవై నవరూప సొమ్ములో - ఏదైనవరూపులు చెరిసగంగా

పంచి - మిగతాది దేవస్థానం ట్రస్ట్ కు జమ కట్టాడు. మహానుభావుడు! ఎవరైతేనే? దేవుడులాటివాడు! ఆలాగే మరోసారి... మరోసారి... అయితేనే? ఇంట్లో అన్నపూర్ణ ఆ సొమ్ము వేలేసి ముట్టదుకదా? ఆ మటుకూ భగవంతుడి సొమ్ము ఆపకంగా ధరించటం ఆపరాదమని, తనకు నమ్మకస్తుడైన కంసాలి బ్రహ్మయ్యచేత అవి చెరిపించి క్రొత్త రూపాలలో తయారుచేయిస్తాడు. లేదా, భూమిగానో, ఇళ్ళగానో రూపాంతరం చెందిస్తాడు! ఆయనా అన్నపూర్ణ దవో మూర్ఖపు పట్టుదల... తను తాకడు, లలితను ముట్టుకోనివ్వడు.

* * *

"ఏమిటయ్యా బావా! అంత డీర్ప్లలో చస్తో నడుస్తున్నావ్? కంసాలి బ్రహ్మయ్య యిల్లు దాటిపోయావు కూడా?" ప్రశ్న విని శ్రుశ్రీపడి గతస్మృతులలోనుంచి బయటికి వచ్చాడు ఆచారి. ఎదురుగా సోమయాజులు నిల్చుని నవ్వుకున్నాడు. ఆ సమయంలో సోమయాజులు వై లోలోపల మండిపడ్డాడు ఆచారి. 'వెధవ! ఆవులిస్తే పేగులైక్క వెడతాడు!' అనుకున్నాడు కసిగా. తడబాటు అణచుకుంటూ "ఆహా! ఏంలేదు యాజులూ! పది రోజుల్లో రథోత్సవం జరిపిస్తానంటున్నాడు రామకృష్ణి. ఆ విషయమై



వీర్పాట్లుగురించి, ఇలా ఆఫీసర్ గారింటి వేపు వెడుతున్నా... !”

“రామిశెట్టికూడా నీలానే అసాధ్యుడయ్యా బావా! దేవుణ్ణికూడా వలలో వేసుకున్నాడు. కోస్తాలో వున్న కొడుకు బ్లాక్ మార్కెట్ వ్యాపారం, లక్ష లాభం వస్తే పోయినదాది తెప్ప తిరుణాల చేయించాడు. ఈ మారు రెండు ‘లకారాలు’ పలికింది కాబోలు రథోత్సవం ఎరగా వేశాడు! మొత్తానికి నీ చేతివిండా పని - చేతివిండా తడి...” నవ్వాడు సోమయాజులు.

“నర్లే... అవతల నాకు పనుంది. ఏమిటి విశేషాలు?” మొహమాటం తోసివేయలేక నిల్చున్నాడు అచారి చిరాగ్గా.

“విశేషాలు నాకేమున్నాయి? వుంటే నీ కుండాలి. అన్నట్టు గర్భగుడి వెనకాల భజనమందిరంలో (పేక) భజన పెరిగి పోతోన్నట్లుండే? మొన్న నెవరో ఓ కొత్త అసామీ రాత్రివేళా దైవ దర్శనం చేసుకుపోదామని వస్తే, గాలి గోపురద్వారం దగ్గర కాపలావున్న సీతి గాడు ఏమన్నాడో తెలుసా? ‘స్వామి

వారికి ఏకాంత సేవ జరుగుతోంది ! పూజారులు తప్ప మరెవరినీ లోపలికి వెళ్ళనివ్వం !" అని రంగున చెప్పే శాడు !' ఎంచక్కా తర్ఫీదు ఇచ్చావయ్యా స్వామీ ! అది పరగనీ బావా... నిన్నను గుడికొచ్చారే నేను. కొత్తగా వుంది విగ్రహం ముఖం ఏమిటి చెప్పా అని తికమక పడ్డాను కా స్నేపు... తర్వాత తెలిసింది ఈ విగ్రహం లన్నిటికీ కళ్ళ కనిపించకుండా కళ్ళమీదుగా నామాలు దిద్దినట్లున్నావు ?" కుతూహలంగా అడిగాడు సోమయాజులు :

"అ...అ! రాముడికీ, విష్ణుమూర్తికీ, అంజనేయ స్వామికీ - అందరికీ కళ్ళ చివరలు మాత్రం వదిలి. కళ్ళమీదుగా దట్టంగా నామాలు పెట్టాను - వేంకటేశ్వర స్వామిలా అండంగా, గొప్పగా వుంటుందని !" అన్నాడు ఆచారి గర్వంగా. నిజానికీ కొత్త అలంకరణ అతగాడి మనసు కెందుకో బాగా నచ్చింది :

సోమయాజులు పకపక నవ్వాడు.

"భలేభలే ! మీరంతా చేసే వెధవ పనులన్నీ దేవుడు చూడకూడదనీ - ఇక ముందు చూడటానికి దీలు పడదనీ, దేవుడికళ్ళ మూసేసావన్న మాట నామాలతో !" యాజులు అలాగే పొట్ట చెక్కలయ్యేలా నవ్వుతూంటే, ఆచారికి కళ్ళ మండిపోయింది


" యాజులూ , ఏమిటా పొగరు మాటలూ ? దేవుడి చూపు నేరుగా

ప్రపంచంమీద పడకూడదని అలా కళ్ళ నిండిపోయేలా పెడతారు నామాలు..." ఆచారి మాట పూర్తి కాకముందే అందుకున్నాడు సోమయాజులు.

"నీ విషయంలో మాత్రం నేను చెప్పిందే కరెక్టు. సర్లే... దేవుడి కళ్ళకు నామాలు దిద్దేంత ఘనుడివయ్యావ ! అవతల పనుంది వెళ్ళొస్తా !" సోమయాజులు వెళ్ళిపోయాడు. ఉడికిపోయాడు ఆచారి. ఈజిప్టువెధవ... ఈ సోమయాజులును మొదట్లో శివాలయంలో అర్చకడిగా నియమించాడు తనే... నయానా, భయానా తన మార్గానికి తెచ్చుకోవాలని చూశాడు. వూహలాలొంగిారేడు. చివరకు విసిగిపోయి "నీకూ ముగ్గురు పుగవెధవలున్నారు యాజులూ ! ముందు చూపు చూడు. కాస్త వెనక వేసుకుంటే, కుర్రవెధవల చదువులకు అక్కరకు వస్తుంది" అని బోధించాడుకూడా !

యాజులు నిర్లక్ష్యంగా నవ్వి - "బావా : నా బిడ్డల భవిష్యత్తు వాళ్ళ నుడిటిమీదే వ్రాసివుంటాడు దేవుడు. కొత్తగా నేను తిరగరాసేదేమిటి ? అందుకు దేవుణ్ణి దోచేదేమిటి ? నాకీ వుజ్యోగం వద్దు - ఎప్పుడో ఓనాడు గుడికి నచ్చివెళ్తుంటే భగవంతుడిమీద మనసు నిలిచేది. ఇక్కడ కొలువు కుదిరావ నీ బోధలూ, నీ అనుచరుల 'పూజలు' వివటం, దుర్బరంగావుంది. నా మానాన నన్ను

సేకానవిద్యార్థులు
అంధ నాకం దేదని
అందరూ అంటూంటే
ఈ ఫోటో రోజును



పోసే" అంటూ బయటికి వెళ్ళిపోయాడు. వాడి ఖర్మ! ఈనాడు వాడి ముగ్గురు కొడుకులూ వాలంటి చేసుకుంటూ బి.ఏ., బి.ఎస్.సి, ఏం. ఏ. చదువుతున్నారు. మరి వాళ్ళముఖాన ఆది వ్రాసివుంది. ఏం చేస్తాం. ఎవరిరాత వాళ్ళది. కసిగా ఆనుకున్నాడు ఆచారి కంపాలి ఇంటికి, వెనక్కి తిరిగివస్తూ.

* * *
"కనీసం ఈ రోజులు నా అన్ని సొమ్ములూ పెట్టుకోండి నువ్వు, లలితా. రథోత్సవం మన వీధి గుండా కూడా వస్తుంది. చూద్దాగానీ..." అన్నాడు ఆచారి అఖరు ప్రయత్నంగా.

అన్న పూర్ణ కళ్ళు అగ్నిగోళాల్లా

కణకణలాడాయి క్షణకాలం. "ఎందుకూ, తేరుమీద వూరేగే దేవుడికి, తెరవెనుక భాగోతం తెలిదనీ. 'నీ సొమ్ము ఇదిగో మా దగ్గరుంది!' అవి గొప్పగా తెలుప కోవాలనీనా మీ వుద్దేశ్యం?" అంది విసురుగా. డురీ ఈ పదిరోజుల్లోనే ఆమెలో ప్రేతకళ బయటపడినట్లది పించింది ఆచారికి.

"నీ ఖర్మ! నీ తెలగూ ఆనుట వించే రాత లేదు. నువ్వొద్దన్నా పిల్ల దానికి పెదతాను సొమ్ము." వట్టుదలగా అడిచి, ఏడుస్తున్న లలితను బుజ్జగించి మరీ అలంకరించాడు నగలన్నీ. మెరిసి పోతున్న రాళ్ళనగలతో, వెలిగిపోతోంది లలిత 'బాబా త్రిపురసుందరి'లా.

“ఒద్దు...ఒద్దు... ఆ సొమ్ము తీసే
యండి. మన బిడ్డ క్షేమంకోరి చెబు
తున్నాను...” ఆరుస్తున్న అన్నపూర్ణ
మాటలు వినిపించుకోకుండా, లలితను
పిచ్చుక వెళ్ళిపోయాడు ఆచారి.

తేరుమీద ఉత్సవ విగ్రహాలు జాగ్ర
త్తగా ఆమర్చబడ్డాయి. పూజారులు
కూర్చోవటానికి దేవుడిక్కాస్త్ర క్రిందుగా
రథంలో చుట్టూలా ‘మంచె’ ఏర్పాటు
చేయబడింది. రథమూ, ఇనుపవక్రాలూ
రంగురంగుల పూలమాలికలతో, రంగు
రంగుల ముగ్గులతో అలంకరింపబడి
వున్నాయి. పెద్దపెద్ద మోకలు పట్టుకుని
రథాన్ని లాగటానికి నిర్దంగా వున్నారు
కొందరు కండలుతిరిగిన వ్యక్తులు.

ఈలోగా ఓ వేపు ‘క్యూ’లో వస్తున్న
జనాన్ని అదుపులో పెడుతూనే, మరో
వేపు నాలుగుదబ్బులు చేతిలో పెట్టిన
వారిని ‘క్యూ’లో ముందుకు పోయి
వుండేలా నేర్పుగా నెట్టేస్తున్నారు
సీతన్న, రాములు వగైరా బంబ్రోతులు.

“నాన్నా! నేను రథంలో నీ పక్కన
కూర్చుంటాను” అంది లలిత తండ్రి
వేపు చూస్తూ.

“కూర్చొమ్మూ.” అని పైకి అని -
“నాకు అడ్డుచెప్పే దెవరు?” అను
కున్నాడు ఆచారి.

రథంకదిలింది. జనంలో భగవన్నామ
స్మరణ ఆధికమైంది చొక్కసారిగా!
తన ప్రక్కనే కూర్చోబెట్టుకున్నాడు లలి

తను జాగ్రత్తగా. పెంకాయలు, హార
తులు, సాగిలబడి మొక్కటాలూ,
జనం త్రొక్కిన లాడిపోతున్నారు!
ఆచారికి, సుబ్రహ్మణ్యానికి, అయ్యం
గారికి, శతగోవానికి క్షణం వెనులు
బాటు చిక్కటాలేదు పెంకాయలు
అందుకోవటం, కొట్టడం. హారతి వెలి
గించటం, ప్రసాదం తిరిగి ఇవ్వటం...

ఇంత చేస్తున్నా ఆచారి మెదడులో
ఓ మూల ఆలోచన సాగిపోతూనేవుంది.
ఈ ఉత్సవం పూర్తయితే, ఇక రామి
శెట్టి చెయ్యిచిక్కడు. అంచేత రథోత్సవం
పూర్తికాగానే, ఎంత పొద్దుపోయినా
సరే, రామిశెట్టిని ఒంటరిగా కలుసుకుని
ఎవ్వరికీ తెలియకుండా తనకు ఒప్పు
కున్న అయిదువందలూ వసూలు చేసుకో
వాలి. ఇందులో ఆఫీసరుకూ వాటా
వుండకూడదు.

తేరు తన వీధిలోకి పళ్ళింది. అన్న
పూర్ణ ఇప్పుడయినా బయటికి వచ్చి
చూస్తుందో చూడదో? ఆలోచిస్తున్న
ఆచారి భుజంమీద మెల్లిగా తట్టాడు
సుబ్రహ్మణ్యం.

“గురువుగారూ! ఈ కాస్తదూరం
మీ ముగ్గురూ అందుకోండి హారతి
పళ్ళాలు. నేను తేరుదిగివెళ్ళి, దేవుడి
అలంకరణ సరిజూస్తాను అలయంలో.”

ఆచారి తలవూగింపాడు. “అ...
వెళ్లు...ఇదుగో చూడు ‘నామం గడ్డ’
బాగా అరగదీసి, తెల్లగా, మందంగా,

పెట్టు నామాల. కంటిచివరలు మాత్రం కనిపించాలి విగ్రహానికి..." చెబుతున్న ఆచారి మాటలు గొంతుకలో వుండ గానే.....విదో కుదుపు.....జనంలో హాహాకారాలు... అనుకోని సంఘటన, చిన్నగతుకులో రథచక్రం ఒరిగింది. చక్రంఒరగటంతో తేరుఒరిగిందికొద్దిగా.

"జాగ్రత్త జాగ్రత్త..." జనమూ, రథం లాగేవారూ గోలగోలగా ఆరుస్తున్న కేకలు...కనుమూసి తెరచేంతలో ఒరిగిన రథంలోనుంచి ప్రక్కకు జారి, క్రిందపడిన లలితనుగానీ, ఆ పిల్లను పట్టుకోబోయి తనూ దొర్లిన ఆచారిని గురించిగానీ ఎవరూ గమనించలేదు. గమనించేసరికి, రథ చక్రాలు లలిత మీదగా, ఆచారి కాళ్ళమీదగా దొర్లి

పోయాయి. కబురు తెలిసిన అన్నపూర్ణ మరి కళ్ళుతెరవలేదు. కానీ ఇక్కడ తేరు ఒరిగిన సంగతి తెలియని సుబ్రహ్మణ్యం...తను పనిలోపనిగా తనక్కరించిన వడిరూపాయలూ ఆ సందంగా రొందిలో దోపుకుని, దేవుడి విగ్రహానికి కళ్ళచివరలు మాత్రం వదిలి, మిగతా కళ్ళు మూసుకుపోయేలా చక్కగా, మందంగా, అందంగా, నామం గడ్డతో నామాలు దిద్దుకున్నాడు.

* * *

నీతి : దేవుడి కళ్ళకు నామాలు దిద్దే ఆచారికేకాదు, దేశమాత కళ్ళకూ సాటి ప్రజల కళ్ళకూ నామాలు దిద్దుతున్న, ఒద్దనున్న ఎవరి 'తేరు' అయినా ఏనాడో ఓనాడు 'ఒరిగి' తీరుతుంది.

